

तस्य राहुणासकारणं यथा,—

ब्रह्मोवाच ।

“यद्यं वदते लौको वालिशत्वान्महामते ।  
तदहं संप्रवक्ष्यामि चन्द्रसूर्योपरागिकम् ॥  
यदि सत्यमयं ग्रस्तस्तेजोराशिर्हि वाकरः ।  
तत् कथं नोदरस्येन राहुर्न भस्मसात् कृतः ॥  
अथवा राहुणाक्रम्य शत्रुवक्त्रं प्रवेशितः ।  
तत् कथं दशनैस्त्रीणां शतधा न विखण्डितः ॥  
विभुक्तश्च पुनर्हृष्टस्तथाखण्डमण्डलः ।  
न चास्यापहृतं तेजो न स्थानादपसारितः ॥  
यदि वा ह्येष निष्पीतः कथं दीप्ततरोऽभवत् ।  
तस्मान्न तेजसां राशौ राहोर्वक्त्रं गमिष्यति ॥  
भक्ष्यार्थं सर्वदेवानां सोमः सृष्टः स्वयम्भुवा ।  
तत्रस्थममृतञ्चापि सभृतं सूर्यतेजसा ॥  
पिबन्त्यम्भुमयं देवाः पितरश्च स्वधामृतम् ।  
त्रयश्च त्रिंशत्तैव त्रयस्त्रिंशत्तैव च ।  
त्रयश्च त्रिसहस्राश्च देवाः सोमं पिबन्ति ये ॥  
राहोरप्यमृतं भागं पुरा सृष्टं स्वयम्भुवा ।  
तस्मात्तद्वाहुरागव्य पातुमिच्छति पर्वसु ॥  
उद्धृत्य पार्थिवो ह्यायामभ्राकारां तमोमयः ।  
पातुमिच्छन् ततश्चन्द्रमाच्छादयति ह्यायया ॥  
शुक्लं च चन्द्रमभ्येति कृणो पर्वणि भास्करम् ।  
सूर्यमण्डलसंस्थस्तु चन्द्रमेव जिघांसति ॥  
तस्मात् पिबति तं राहुस्तनुमस्याविनाशयन् ।  
अविहिंसन् यथा पन्नं पिबति भ्रमरो मधु ।  
चन्द्रस्थममृतं तदहमेदाद्राहुरभ्युते ॥  
चन्द्रकान्तो मणिर्यदनुहिनं चरते क्षणात् ।  
चरन्नपि न ह्रीयेत तेजसा नैव मुच्यते ॥  
यथा सूर्यमणिः सूर्यादुत्पाद्य यावत्कं शुभम् ।  
न भवत्यङ्गहीनोऽपि तेजसा नैव मुच्यते ॥  
एवं चन्द्रश्च सूर्यश्च क्वादितावपि राहुणा ।  
स्वतेजसा न मुच्यते नाङ्गहीनौ बभूवतुः ॥  
पर्वस्वश्च च चन्द्रस्य माणिक्यकनकाकृतिः ।  
सोमो देवतसंयोगात् ह्यायायोगाच्च पार्थिवात् ।  
राहोश्च वरलब्धाद्दे प्रचरेदमृतं शशौ ॥  
स्वदोहकाले सम्प्राप्ते वत्सं दृष्ट्वा च गौर्यथा ।  
स्वाङ्गादेव क्षरेत् क्षीरं तथेन्द्रोः क्षरेत्सुतम् ॥  
पितेव सूर्यो देवानां सोमो मातेव लक्ष्यते ।  
यथा मातुः स्तनं पीत्वा जीवन्ते सर्वजन्तवः ।  
पीत्वामृतं तथा सोमात् लप्यन्ते सर्वदेवताः ॥  
सभृतं सर्वयागेषु तथा यं क्षरेते शशौ ।  
तं क्षरन्तं यथामागमुपजीवन्ति देवताः ॥  
तस्मिन् काले समभ्येति राहुरप्यवकर्षति ।  
सर्वमहं त्रिभागश्च पादं पादाहमेव च ॥  
आक्रम्य पार्थिवीच्छायां यावन्तं चन्द्रमण्डलम् ।  
स्मृतः स भागो राहोस्तु देवभागास्तु शेषकाः ॥  
हृतिं विधाय देवानां राहोः पर्वगतस्य च ।  
चन्द्रो न क्षयमायाति तेजसा नैव मुच्यते ॥  
तिथिभागाश्च यावन्तः पुनस्त्यक्तं प्रमाणतः ।  
सर्वच्छायास्थितः कालस्तावानेव प्रकीर्तितः ॥  
अतो राहुभुजः सोमः सोमाहृतिं दिवाकरः ।  
पर्वकाले स्थितिर्ह्येवं विपरीता पुनः पुनः ॥

अतश्चादयते राहुरभ्यवच्छशिभास्करो ।  
राहुरभ्यकसंस्थानः सोममाच्छाद्य तिष्ठति ॥  
उद्धृत्य पार्थिवी छायां धूममेव इवोत्थितः ।  
चन्द्रस्य यदवष्टब्धं राहुणा भास्करस्य च ॥  
तन्नावखण्डितं तस्य केवलं श्यामलौकितम् ।  
कहमेन यथा वक्त्रं शुक्लमप्युपहृण्यते ॥  
एकदेशेऽथ सर्वं वा राहुणा चन्द्रमास्तथा ।  
प्रक्षालितं तदेवेह पुनः शुक्लतरं भवेत् ॥  
राहुयुक्तं भवेत्तद्वत् निर्मलं चन्द्रमण्डलम् ।  
राहुणाच्छादितौ वापि दृष्ट्वा चन्द्रदिवाकरौ ॥  
विप्राः शान्तिपरा भूत्वा पुनराप्याययन्ति तम् ।  
एवं न गृह्णते सूर्यश्चन्द्रमास्तत्र गृह्णते ॥  
अनुधास्तं न पश्यन्ति मानुषा मांसचक्षुषः ।  
जगत्सम्योहनञ्चेत्तत् ग्रहणं चन्द्रसूर्ययोः ॥  
इति देवीपुराणे ग्रहणविवेकनामाध्यायः ॥  
सोमक्षयः, पुं, ( सोमस्य चन्द्रस्य क्षयो यत्र । )  
अमावस्या । इति महाभारते दानधर्मः ॥  
सोमगर्भः, पुं, ( सोमः अमृतं तदहमोक्षो गर्भं  
यस्य । ) विष्णुः । इति त्रिकाण्डशेषः ॥  
सोमजं, क्लौ, ( सोमवत् जायते इति । जन + डः । )  
दुग्धम् । इति हेमचन्द्रः ॥ चन्द्रजाते, त्रि ॥  
सोमतीर्थं, क्लौ, ( सोमेन कृतं तीर्थम् । ) प्रभास-  
तीर्थम् । इति त्रिकाण्डशेषः ॥ ( यथा, महा-  
भारते । ३ । ८३ । १८ ।  
“ततो जयन्त्यां राजेन्द्र सोमतीर्थं समाविशेत् ।  
स्नात्वा फलमवाप्नोति राजसूयस्य मानवः ॥” )  
तस्य विवरणं यथा,—  
“यत्र तप्तं तपस्तेन सोमेन सुमहात्मना ।  
पञ्चवर्षसहस्राणि एकपादेन तिष्ठति ॥  
पञ्चवर्षसहस्राणि तथैवोर्ध्वमुखः स्थितः ।  
एवमभूतः पुनः पञ्चपञ्चमीनव्रतस्तथा ॥  
तथैवैकेन पादेन दश पञ्च च तिष्ठति ।  
एवमुग्रं तपः कृत्वा कान्तिमानभवच्च सः ॥  
ममापराधाभक्तश्च ब्राह्मणानां पतिस्तथा ।  
प्राप्नोति यन्महाभागे सोमतीर्थे कृतोदकः ॥  
त्रिंशद्वर्षसहस्राणि त्रिंशद्वर्षशतानि च ।  
जायते ब्राह्मणः सुभ्रु वेदवेदान्तपारगः ॥  
द्रव्यवान् गुणवान् चैव संविभागी यशस्विनः ।  
मदृभक्तश्चैव जायते अपराधविवर्जितः ॥  
स एष ब्राह्मणो भूत्वा संसाराद्विप्रमुच्यते ।  
तस्य किञ्चित् प्रवक्ष्यामि सोमतीर्थस्य सुन्दरि ॥  
तत्तीर्थं येन विज्ञेयं मम मार्गानुसारिणा ।  
वैशाखस्य तु मासस्य शुक्लपक्षस्य द्वादशीम् ॥  
प्रवृत्ते चान्यकारे तु यत्र कश्चिन्न दृश्यते ।  
सोमेन च विना भूमे दृश्यते चन्द्रमःप्रभा ॥  
आलोकश्चैव दृश्यते सोमस्तत्र न दृश्यते ।  
एवं त्वां वच्मि हे भद्रे एष वै विस्मयः पुरः ॥  
एतच्चित्रं महाभागे पुण्ये सौकरवे मम ।  
सोमतीर्थे विशालाक्षि येन मुच्यन्ति जन्तवः ॥  
अन्यच्च ते प्रवक्ष्यामि तच्छृणुष्व वसुधारे ।  
प्रभावमस्य क्षेत्रस्य विस्मयं परमं महत् ॥  
अक्रामा तु मृता तीर्थे आत्मनः कर्मनिश्चयात्

मम क्षेत्रप्रभावेण शृगाली मानुषी भवेत् ।  
रूपवती गुणवती चतुःषष्टिकलान्विता ॥”  
इति वाराहे सौकरवतीर्थमाहात्म्यनामाध्यायः ॥  
सोमधारा, स्त्री, ( सोमस्य धारिव । ) आकाशम् ।  
इति त्रिकाण्डशेषः ॥  
सोमपः, पुं, ( सोमं पिबतीति । पा + कः । ) यागे  
पीतसोमलतारसः । तत्पर्यायः । सोमपीती २ ।  
इत्यमरः । २ । ७ । ८ ॥ सोमपाः ३ । इति  
तट्टीका ॥ ( यथा, गीतायाम् । ८ । २० ।  
“वैविद्या मां सोमपाः पूतञ्जपा  
यज्ञैरिष्टा स्वर्गतिं प्रार्थयन्ते ॥” )  
सोमपत्रः, पुं, ( सोमस्य पत्रमिव पत्रमस्य । )  
दृणविशेषः । उलु खड इति भाषा । यथा,—  
“दर्भः पुरश्चदः शप्तः सोमपत्रः परात्प्रियः ॥”  
इति शब्दचन्द्रिका ॥  
दर्भशब्देऽस्य गुणादयो ज्ञातव्याः ॥  
सोमपाः, पुं, ( सोमं पिबतीति । पा + क्तिप् । )  
यज्ञे सोमलतारसपानकर्त्ता । इत्यमरटीकायां  
रामायणम् । २ । ७ । ८ ॥ ( सोमरसपानशीले,  
त्रि । यथा, भागवते । ३ । ३२ । ३ ।  
“तत्तुष्ट्याक्रान्तमतिः पिबदेवग्रतः पुमान् ।  
गत्वा चान्द्रमसं लोकं सोमपाः पुनरेष्यति ॥” )  
सोमपीती, [ नृ ] पुं, ( सोमस्य पीतं पानमस्या-  
स्तीति । इति । ) सोमपः । इत्यमरः । २ ।  
७ । ८ ॥ ( वाचलिङ्गेऽपि दृश्यते । यथा,  
महाभारते । १ । १ । १६४ ।  
“सोक्तमपि चाख्यानं चवनी यत्र भार्गवः ।  
शर्याति यज्ञे नासत्यौ कृतवान् सोमपीतीनौ ॥”  
तस्य रूपान्तरं सोमपीथी । सोमपीवी । इति  
केचित् ॥  
सोमबन्धुः, पुं, ( सोमो बन्धुर्नृस्य । ) कुसुदः ।  
इति शब्दरत्नावली ॥ सूर्यः । बुधः । यथा,—  
“मित्राणि सूर्याच्छशिभौमजीवाः  
सूर्येन्दुजौ सूर्यशशाङ्गजीवाः ।  
आदित्यशुक्रौ रविचन्द्रभौमा  
बुधार्काजौ चन्द्रजभार्गवौ च ॥”  
इति ज्योतिस्तत्त्वम् ।  
सोमभूः, पुं, ( सोमात् भूतत्पत्तिर्यस्य । ) जिन-  
राजभेदः । इति हेमचन्द्रः ॥ बुधग्रहः । सोम-  
पुत्रत्वात् । सोमवंशोद्भवे त्रि ॥  
सोमयागः, पुं, ( सोमात्को यागः । ) सोमलता-  
रसपानाङ्गकत्वेवार्पिकयज्ञविशेषः । यथा,—  
नारद उवाच ।  
“सोमयागविधानञ्च ब्रूहि मां मुनिसत्तम ।  
कथं तं कारयामास गुरुश्च किं फलं परम् ॥  
नारायण उवाच ।  
ब्रह्महत्याप्रशमनं सोमयागफलं मुने ।  
वर्षं सोमलतापानं यतमानः करोति च ॥  
वर्षमेकं फलं भुङ्क्ते वर्षमेकं जलं मुदा ।  
त्रैवार्षिकमिदं यागं सर्वपापप्रणाशनम् ॥  
यस्य चैवार्षिकं धान्यं निहितं भूतिवृद्धये ।  
अधिकं वापि विद्येत स सोमं पातुमर्हति ॥